

АК Рифат
СЭЛАХ
ФЭРЕШТЭ



Рифат Сәлах

Ак фәрештә = Белый ангел

«Татарское книжное издательство»

Сәлах Р.

Ак фәрештә = Белый ангел / Р. Сәлах — «Татарское книжное издательство»,

ISBN 978-529-803475-3

Сүз дә юк, дөньяда ак фәрештәләр генә яшәми. Моңы автор үзе дә яхшы белә, әмма ул, балачагыннан ук дини гаиләдә тәрбияләнеп үскән каләм иясе буларак, һәр кешене ак вә саф итеп күрергә тели. Әлеге китапка шагыйрьнең лирик шигырьләре туплап бирелде, алар ана телебезне, динебезне, сөю-мәхәббәтне олылап яшәргә чакыра.

ISBN 978-529-803475-3

© Сәлах Р.

© Татарское книжное издательство

Содержание

I бүлек	5
Ак фәрештә	6
Мин туганда...	7
Йа Аллаһым!	8
Таш өстендә үскән куаклар	9
Мөфти хәзрәт	10
Очрашу	11
Исхакый	12
28 ноябрь, 2006	13
17 май, 2007	14
Без – бер халык!	15
Are you?	16
Татар сүзе	17
Кызыл юл	18
Казан	19
Төрки кардәшләргә	20
Уртак түбә	21
Шәрык иле	22
Шам шәрифтә	23
Гыйбадәт	24
Ураза гаеде	25
Мәрьям ана	26
Шагыйрь хатыннары	27
Бәхет	28
Сагындым сине, әнием!	29
Болгарым	30
Карабаг	31
Нишләдең син, дөнья?	32
Постмодерн	33
Балык	34
Чебен	35
Ак төн	36
II бүлек	37
Күбәләк	38
Яшел күзле яз	39
Таныш түгел гөлләр	40
Конец ознакомительного фрагмента.	41

Рифат Сәлах

Ак фәрештә. Шигырьләр

I бүлек

...Офыкта таң беленеп килә. Чык суы белән битәмне юарга дип, бакчага чыктым. Алмагач чәчәкләре арасынан ераккарак күз салсам, гәҗәеп күренешкә тап булдым. Анда һәркемнең балачагы чагыла. Ул болында теләгәнчә уйнап, теләгәнчә эжырлап була, ул болында вакыт та туктап тора, имен. Бу мөгәҗизаны якыннанрак күрәсем килде.

Мондагы гүзәллекне сөйләп бетерерлек түгел! Бер тарафта аллы-гәлле күбәләкләр бөтерелә, бер тарафта салават күпере төсенә кереп, чык тамчылары ялтырый. Биектән өздөрөп-өздөрөп тургай сайраганы ишетелә. Һавада йөзгән болытларның кайберләре, ара-тирә эжиргә төшеп, тирә-юньне ак томанга күмә. Дөньяңны оныттырырлык гүзәллек! Боларны күргән кешенең күңеленә һич кенә дә начар үй кермәс кебек...

Сары чәчәкләр тулы яшел болын!.. Шуны иңләп-буйлап, сөенә-сөенә йөгереп йөргән чагымда, ак күлмәк кигән бер кызчыкны күрдем дә тукталып калдым. Дөньясын онытып, шул чәчәкләр, тузганаклар белән уйнаган, аларны иркәләгән ул кыз мине күрми дә. Сары чәчәкләрдән такыялар үрә, тузганак мамыкларын эжилгә очыра.

Ул да минем күз карашымны сизде бугай. Миңа карап елмайды да, Әти! – дип, алла кайсы тарафка китеп югалды. Учларымда тузганак мамыклары белән сары такыялар гына калды.

Мин ул чәчәкләрнең сурәтен дәфтәрәмә төшердем дә юлга чыктым. Бөтен дөньяны хушландырып, гөл исе таралды...

Ак фәрештә

Тузганаклы болын
Уртасында бер кыз
Әй очыра жылгә
Тузганакны өрөп.
Күзләренә карый
Иң-иң якты йолдыз,
Ул очырган мамык
Ак фәрештә кебек.

Тузганаклы болын
Кичә сары иде,
Бүген иртән аны
Аклык китте күмөп.
Әй очыра жылгә
Тузганаклар илен
Ак күлмәкле бер кыз,
Ак фәрештә кебек.

Тузганаклы болын
Булырбыз бер без дә,
Безне күреп, гөлләр
Һаман торыр көлеп.
Мәңгелеккә алып
Китәр безне көз дә –
Очар безнең жаннар,
Ак фәрештә кебек.

Мин туганда...

Мин туганда, жирне моңга күмеп,
Сандугачлар сайрап торганнар.
Мин туганда, яшел яулык ябып,
Шаулап торган яшел урманнар...

Мин туганда, кырда игеннәрнең
Башаклары тула башлаган.
Мин туганда, сыерчыклар кунып
Су эчкәннәр безнең басмадан.

Мин туганда, кояш, түргә менеп,
Жылы нурын чәчкән дөньяга.
Мин туганда, жиләкләре пешеп,
Алсуланып киткән Жир-ана.

Мин туганда, чишмә челтерәве
Чыңлап торган яшел тугайда.
Мин туганмын алтын кәрәзләргә
Бал кортлары ширбәт жыйганда.

Мин туганчы, дөнья башка булган,
Мин тугачтын, дөнья үзгәргән...
Каян килсен жиргә мин югында
Минем жанда туган йөз галәм.

Йа Аллаһым!

Йа Аллаһым!
Кичер мине, кичер.
Догаларым кабул кылсаң икән!
Аз ялвардым Сиңа.
Иртәрәк шул
Китәм бугай Рәхмәт үзәннән.

Иртә китәм.
Әйе, артык иртә.
Кылып бетмәс инде бөтен догам.
Күңеләмә ут бир, ләкин сакла,
Йа Ходаем, тәмуг утларыннан!

Йа Аллаһым!
Тагын бер кат кичер,
Бәрәкәтле үтмәсә бу көнем.
Әгәр әмер итсән,
Гарәфәнәң
Үзәннәдә мәңге калыр идем.

Иртә әле,
Әйе, бөтен догам
Өзелмәде әле үзәгемнән.
Мәңгелеккә диеп сабуллашып
Китә алмам Рәхмәт үзәннән!

Таш өстендә үскән куаклар

Күнел сурәтемә һәрчак шулай
Сеңеп калыр инде бу яклар.
Горуранә миңа карап тора
Таш кыяда үскән куаклар.

Күнелем дә, читлекләрен ватып,
Азатлыкка очкан кош төсле.
Таш кыяда шытып үскән куак
Каян ала икән бу көчне?

Могжиза бу!
Аллаһ могжизасы,
Бер гыйбрәт тә – аңлый алганга.
Башны ию кирәк түгел икән,
Таш өстендә хәтта калсаң да!

Ашың булса әгәр,
Башың булса,
Күкләрендә аең бер калкыр.
Үзебез дә – илсез-жирсез килеш
Таш өстендә үскән куактыр...

Мөфти хәзрәт

*Үлгәннән соң макталу вә сагынылу – терек булу, әмма терек
вакытта макталу – үлү вә онытылу.*

Ризәддин Фәхреддин

Түзеп булмас!..
Түзеп булмас янә безнең жирдә
Шайтан өермәсе калкуга.
Тел сагына – Тукай,
Дин сагына
Фәхреддине кирәк халкыма!

Берәүләргә артык борчыганда
Ватандагы рухи төрлелек,
Кире кайтчы безгә, әй Фәхреддин,
Кире кайтчы безгә, терелеп.

Без – мохтажлар.
Рухның сүрән чагы.
Хажәт безгә иман-тәрбия.
Һичьюгында, синен сабакларың
Житеп торыр иде әлегә.

Түзеп булмас!
Шайтан өермәсе
Илгә, телгә, дингә кул сала.
Кайт син безгә, кайтчы, мөфти хәзрәт,
Рухың белән генә булса да.

Очрашу

Төн уртасы.
Ишек шакый берәү.
Апрельнең соңгы көннәре.
Юкса күптән юк иде лә безгә
Тукай әфәнденең килгәне.

Ишек ачтым.
Бергә кафвә эчтек.
Төне буге шигырь сөйләде.
Ул киткәндә, бер үкенеч булып,
Жирдә калган икән сөйгәне.

Тынып калдык.
Тынып торды бермәл.
Ютәлләде янә, буылды.
Сораштырды: «Яшьти, ничек, –
 дип, –
Сезнең яңа гасыр буыны?»

Саубуллашты.
Юлга чыгып китте.
Бер борылып бакты – түзмәде.
Офыктагы ал таң яктысыннан
Карап тора Тукай күзләре.

Исхакый

«Милләтебез!» диеп, янып-көеп,
Без яшәргә тиеш, без – бакый!
Дәрәс юлны күрсәткәнәң өчен,
Мең рәхмәтләре сина, Исхакый!

Инкыйразга ике гасыр алдан
Кисәткәнсең ярый...
Без – исән!
Башың ию хәҗәт микән илгә,
Ватаныңда үзең изелсәң!

Син киткәч тә, милләтебез күгә
Бер каралды йә бер аязды.
Казан урамнары хәтерлиләр
Яуширмәдән килгән Гаязны.

Казан йортларына сөңеп калган
Синең аваз булып: «Азатлык!»
Инкыйразга барса туган халкың,
Яшәвең дә җирдә газап бит.

Ләкин яшәү күпкә ләззәтләрәк,
Көтеп яту түгел казасын.
Чит илләрдән торып әле һаман
Милләтеңә хатлар язасың.

Без атларга тиеш ялгышмыйча,
Туры юлда синең эз балкый!
Син яшәсәң, яшәр милләтебез,
Ышан безгә, ышан, Исхакый!

28 ноябрь, 2006

Мөдәррис Әгъләм исталегенә

Кабер кебек салкын көз урамда,
Кабер кебек салкын бар галәм.
Жәсәденне жиргә индерсәк тә,
Рухың белән илдәсең, Әгъләм!

Караңгылык – көздә генә түгел,
Тормышка да хас ул каралык.
Бүген менә, салкын көздә өшөп,
Без дә Әгъләм булып карадык.

Ә ул туңмый бүген, өшеми дә,
Салкын канлы бүген үзе дә.
Кызыл гөлчәчәкләр төшөп калган
Карда яткан кайнар эзенә.

Сабагыннан өзелеп калган чәчәк...
Кабер кебек салкын бар галәм.
Жәсәденне жиргә индерәбез,
Рухың белән илдәсең, Әгъләм!

17 май, 2007

Бәлки, язмыш мине ишетер...
Зөлфәт

Матәм бүген. Кичә чәчәк аткан
Шомыртларга кадәр моң тулган.
Жирдән китеп күпләр откандыр ул,
Жирдән китеп күпләр оттырган.

Шагыйрь китә. Офыкларга китә.
Болытларга китә, күкләргә.
Ярсу яшен булып яшынәр өчен,
Болытларны ярып күкрәргә.

Бу дөньяны моң-гөлләргә күмеп,
Үз язмышын салып иңенә,
Китә шагыйрь. Кайтырга дип китә, –
Сүз ул чорларны да чигерә.

Юк, оттырмый шагыйрь – ота гына!
Язмыш аны бүген ишеткән.
...Офыкларны ярып дашә берәү,
Аваз бирә берәү... бишәктән.

Без – бер халык!

Күк йөзәндә безгә юл күрсәтеп,
Йолдыз тора янып.
Нинди кавемнәргә бүлсәләр дә,
Без – бер халык!

Каракошлар һәрчак яши, безгә
Кыска гомер теләп.
Нинди генә сынау кичерсәк тә,
Без – бер милләт!

Без чыгарбыз әле бу тормышның
Төпләреннән калкып,
Бер шауларбыз әле диңгез булып –
Без – бер халык!

Күк йөзәндә үз юлың бар икән,
Ул жирдә дә кирәк!
Ничек кенә дәшсәләр дә безгә,
Без – бер милләт!

Are you?

Америкага барып кайткан дустым Рушанга

Чит илләрдә йөргән чакта
Эйләнеп китсә башың,
Сораганнардыр ул синнән:
– Are you Russian?¹

Дингез арты гына түгел,
Океан артына аштың.
Иң хөр дәүләтнең берсендә
Are you Russian?

Син анда да ашамадың
Буш ботларының ашын.
Сәер караш тилмерткәндер:
– Are you Russian?

Сораулары гел бертөрле,
Юкса дөнья безгә тар.
Сорасыннар иде лә ул:
– Are you Tatar?

¹ Син русмы / русиялеме? (ингл.)

Татар сүзе

Казан өсләренә томан төшкән,
Читләрендә берәз балкыш бар.
Татар сүзе шундый ялгыз монда,
Алга чыкса, кемнәр алкышлар?!

Татар сүзе шундый авыр хәлдә –
Башкаласын никтер тарсына.
«Әллә китеп барыйм микән, – ди ул, –
Ачу итеп монда барсына».

Татар сүзе шундый авыр хәлдә,
Юк сыеныр жире, юк йорты.
Күпләрне ул үзе ташлап китте,
Күпләр исә аны онытты.

Татар сүзе...
Шагыйрьләрдә калган,
Йөрәкләргә кадар ук булып.
Казан өсләренә төшкән томан
Янып китәр сыман ут булып!..

КЫЗЫЛ ЮЛ

Төн яулаган чакта кара күкне,
Кызыл таңга килеп юлыга.
Мин дә бүген яңа җырлар эзләп
Кереп барам кызыл юлыма.

Илһам эзләп, мин төннәрне гиздем,
Ә алдымда... кызыл таң гына.
Һәр таң саен яңа хисләр ява,
Һәр таң саен өмет кабына.

Офык чикләрендә төннәр яна,
Ялкын таңга барып сыенган.
Карурманнар буйлап сөю эзлим
Күнелемнең кызыл юлыннан.

Таң ялкыны сагышларны яга,
Кызыл юллар ята алдымда.
...Һәр таң саен яңа хисләр ява,
Һәр таң саен өмет кабына.

Казан

(Этюд)

Башын күтәргән Кол Шәриф,
Бардыр бер тын аласы.
Болытларда –
Сөембикә ханбикә манарасы.

Колонналары артыннан
Университет көлә.
Казансуга чумган Кояш,
Кызу булганга күрә.

«Казан-Арена» түзәрме
Казансудагы моңга?
Тәңкәләргә чуарланган
Хан каберлеге туңа...

Төрки кардәшләргә

Жир-ананың кочагында яшәп,
Күңелебез күккә үрелгән.
Нәселебез уртақ. Туганбыз без
Алтайдагы ана бүредән.

Төскә-биткә төрле, ә шулай да
Йөрәгебез тибә бер булып!
Кулыбызда – ияр,
Очабыз без
Киләчәккә таба ыргылып.

Жир-ананың газиз балалары,
Бабалардан килгән ут жанда.
Аюлар да өннәренә сенә,
Безнең атлар юртып узганда.

Бабалардан килгән өмет жанда,
Без үтәсе юлдан кем үтәр?
Мәңгелеккә таба юллар озын,
Юртакларын жигә түркләр!

Уртак түбә

Дәмәшкъяка сәяхәткә килдек,
Кунакханә таба белмәдек.
Бер төрек һәм ике татар бергә
Шәһәр үзәгенә юнәлдек.

Төн кунарга урын эзләп йөрдөк,
Белмим, кемнәр ничек эшлиләр?
Төн кунарга төрекләргә кердек –
Бар бу жирдә яхшы кешеләр.

Чәй эчмәдек, каһвә – иске нәрсә,
Заманчалап «Pepsi» чөмердек.
Ярый әле аңлы телебез бар,
Иркен сулап жирдә йөрерлек.

Чакырмаган кунак – яман, диләр...
Без татарлар шулай диябез.
Әфәнделә: «Бар да уртак, – дия, –
Уртак күк бар – уртак түбәбез!»

Нишлисең бит, дөнья – уртак нәрсә,
Бер үк Галәм, Кояш, Жиребез.
Бу дөньяда күпме яхшылык бар –
Рәхмәт әйтә белми йөрибез.

Шәрык иле

Ясмин чәчәкләре елап калган...
Йөземнәре танда өлгерә.
Шам иленең якты мизгелләре
Тартып тора әле бүген дә.

Урта диңгез кочагында дулкын
Ил ярына бәрә... Комлана.
Мин булмаган бөтен жир дә гажәп!
Мин кайтмаган жирдә моң кала.

Иркен киңлек...
Йөзем...
Ясмин исе...
Күз яуларын алыр гүзәллек.
Шәркый дөнья:
Ясмин чәчәкләре, диңгез-чүлләр...
Ә без... Без – гареб.

Шам шәрифтә

Мин бит монда бер яшәгән идем...
Зөлфәт

Чит-ят жирдә дисәм, алай түгел –
Таныш аваз килә уңнан-сулдан.
Шул ук пальма монда, шул ук кальга –
Мин бу жирдә бер яшәгән сыман.

Таңнары да нәкъ шул, таллары да,
Таулары да шул ук, шундый биек.
Шул ук өмет монда, шул ук кибет –
Мин бу илдә бер яшәгән кебек.

Упкыны да, дулкыны да шул ук –
Тарих жиле давилланып исте.
Урта диңгез кочагында йөзәм,
Бу дөньяда бер яшәгән төсле.

Хәтеремнең ерак почмагыннан
Эзләп йөрим Сүрия – Шам илен.
Пышын гына хәтер дәшә миңа:
«Мин бит монда бер яшәгән идем...»

Гыйбадәт

Аллаһ исме белән башлыйм әле! –
Изге эшләр шулай башлана.
Һәм күкләргә багып дога кылам:
«Йа Ходаем, Үзең ташлама!»

Чал диварга килеп башым куям,
Кулны куям дивар өстенә.
Бер үрмәкүч пәрәвезен үргән –
Язып куйган сыман «бисмилләһ».

Маңгаемны жир өстенә куям
Һәм ялварып сорыйм, тезләнәм –
Мин булмасам иде язмышымның
Бәхет-сынавына түзмәгән.

Һәм күкләргә багып дога кылам,
Йа Ходаем, Үзең ташлама!
...Гажәпләнәм, әле шуннан соң да
Бәгыремдә күпме таш кала.

Ураза гаете

Бу жирдә динилек буласын
Оныттык без, әллә белмәдек.
Мөәминнәр яхшыга юрасын,
Хәерле булсын, дип, бу гаёт.

Мәчеттә урын юк – шау халык,
Мәжбүрмен урамга чыгарга.
Гаёттә мәчеттән чыксам да,
Йа Раббым, иманнан чыгарма!

Хаталы укысак намазны,
Ходаем, гафу ит, Син, кичер.
Казасыз калмабыз,
Газаптан коткарчы,
Иманга сусаган жан өчен.

Исламның кабаттан калкуы,
Юл да юк – шау халык урамда.
Елына ике кат булса да,
Кайтабыз икән бит иманга.

Бу жирнең иманлы буласын
Белмәдек бугай шул, белмәдек.
Болытлар яхшыга юрасын,
Үткәч тә сүнмәсен бу гаёт.

Мәчеттән чыгабыз, һәркемнең
Күзләре яшьләргә чылана...
Гаёттән чыксак та,
Йа Раббым,
Күңелдән иманны чыгарма!

Мәрьям ана

Нинди сүзләр белән юатым соң,
Ошбу хәлгә кем ышана ала?
Кулларына нарасыен тотып,
Егылап кайтып бара Мәрьям ана.

Могжизалар көтә, диләр, кеше,
Могжизага ышануы авыр.
Күңелендә бер кара тап булса,
Бөтен жаныңны да каплап алыр.

Изге юлга чакырылган халык
Нигә һаман бозыклыкта кала?
Улы кадакланган хач яныннан
Егылап кайтып бара Мәрьям ана!

Юк, хакыйкәт һич югала алмый,
Төреләргә кадакланып кына.
Гайсә пәйгамбәр ул күккә ашты,
Ышанмады бары халык кына.

Әнисенә килде дә ул янә
Бәхилләште, борчылма, дип, анам.
Миңа андый сынау жибәrmәде
Мәрхәмәтле һәм шәфкатьле Аллаһ.

Нинди сүзләр белән юатым соң,
Җаһиллекнең һаман чаңы кага.
Сурәтенә табынганда кавем,
Үксеп егылый бугай Мәрьям ана.

Шагыйрь хатыннары

Ир иткән дә, чир иткән дә – хатын,
Хатыннарынң сылу-матурлары...
Бер шагыйрьгә ике язмыш биргән
Төрле-төрле Такташ хатыннары.

Булган жирдә Салигаскәрова
Луизадай чая, батырлары.
Шагыйрьләр дә сүнәп барган чакта,
Сынмаганнар шагыйрь хатыннары.

Асканнар да, кискәннәр дә ирен,
Һәм дә булган терәп атылганы,
Шагыйрь гомрен жирдә дәвам иткән,
Дәвам иткән Жәлил хатыннары.

Бу күкләрдә күпме йолдыз яна!
Арасында бардыр атылганы.
...Шагыйрьләрдән кайчак бөегрәк,
Бөегрәк була хатыннары!

Бәхет

Бәхет бар ул, диләр, язмыш та бар.
Беркем белә алмый язмыш эшен.
Бәхет – әгәр исән-имин булса,
Яннарыңда булса якин кешең.

Бәхет бар ул, әгәр кирәк булсаң,
Аңлый алсаң әгәр халкың жанын,
Кылган гамәлеңнең игелеген
Таный алса әгәр якиннарың.

Бу дөньяның гүзәллеген күреп
Шөкер итә белсәң һәммәсенә,
Бәхет-юлың – иманыңны табып
Төшенү ул тормыш мәгънәсенә.

Сагындым сине, әнием!

Туган якта чакта гамь юк иде,
Күңел – дала иде... Ә бүген
Кош теледәй берәр хәбәр көтәм –
Мин сагындым сине, әнием!

Әллә нигә нечкәрә шул күңел,
Тыштан гына кырыс ул минем.
Сабый булып бер назланыр идем,
Мин сагындым сине, әнием!

Нигә болай икән?
Сине сагынып
Үтеп китә һәр төн, һәр көнем.
Йөз чакрымнар аша дәшәм сиңа:
– Мин сагындым сине, әнием!

Чит жирләргә китү берни түгел,
Сагынулар гына әй кыен!
Сина сәлам юллап калам, әни,
Мин сагындым сине, әнием!

Болгарым

Тәүге күргән сыман каршылайсың,
Бар иде лә монда булганым.
Гасыр, чорлар, меңеллеклар аша
Сина кайтып барам, Болгарым!

Дәва эзләп, синең жиргә киләм,
Сыкрый калса жанда иманым.
Һәр ташыңны, сулышыңны тоеп,
Сина кайтып барам, Болгарым!

Күнелемә төрәм аклыкларын
Идел өстен күмгән томанның.
Томаннарны, дулкыннарны ерып,
Сина кайтып барам, Болгарым!

Милли кояш сүнгән чакларда да,
Болгар жиле, рәхмәт, тынмадың.
Милләтемнең жан тибешен тоеп,
Сина кайтып барам, Болгарым!

Карабаг

Балачакта дөнья тәрәзеннән
Күп күренде миңа Карабаг.
...Күңелләргә тулган әрнүләрне
Берничек тә булмас аралап.

Син чынлап та кара бакча икән –
Бакчадагы гөлләр каралды.
Жиргә золым чәчкән кавемнәргә
Күрсәтмәскә кирәк яраңны.

Син жан ярам минем, Карабагым,
Күрмәсәм дә, сине сагынам.
Безнең болгар бабайлар да килгән
Шул бакчадан – Кафтау ягыннан.

Кара баулар сине урап алган,
Агып ята канлы чишмәләр.
Ә кайчандыр безнең әбиләр дә
Су алырга шунда төшкәннәр.

Тик шулай да барыннан да бигрәк
Гаделсезлек жанны телә лә!
Синдә яшәр өчен салым бары
Шәһит китү белән түләнә.

Син – жан ярам минем, Карабагым,
Күрмәсәм дә, сине сагынам.
...Имансыздан кемнәр иман көтә,
Ахырзаман житәр алдыннан?

Нишләдең син, дөнья?

Нишләдең син, дөнья, нишләдең,
Ник ямансу болай көннәрең?
Нигә елый синең гөлләрең,
Нигә шулай әрни йөрәгем?

Нишләдең син, дөнья, нишләдең,
Адаштыңмы алга барганда?
Балаларның сыктап елавы
Ишетелә әле һаман да.

Нишләдең син, дөнья, нишләдең? –
Күпме гомер кинәт өзелә.
Каян килде сугыш афәте,
Бик кыендыр ансы үзенә...

Нишләдең син, дөнья, нишләдең,
Югалганда әхлак, кешелек?
Бетәсең ләбаса ишелеп,
Мондый түгел идең ич элек.

Нишләдең син, дөнья, нишләдең,
Калмадымы башка бер ямең?
Нинди үче бар соң илләрнең,
Ни гаебе бар соң гөлләрнең?

Нишләдең син, дөнья, нишләдең?..

Постмодерн

Гаскәр булып Үткән килә,
Кулларында – айбалта.
Тәрәзәләр яна күктә,
Әрнеп кенә ай бата.

Гаскәр булып килә бүген
Сызып ташланган Тарих.
Таң кызының толымнарын
Төн егетләре тарый.

Гаскәр булып Үткән килә,
Бүгенге тора карап.
Жирдә ята Таңсылуның
Толымы белән тарак.

Балык

Пыяла савыт эчендә
Бәргәләнә жәен.
Саф суда да күрә алмый
Бу дөньяның ямен.

Жәеннәргә дәрәя кирәк,
Иң кимендә – Идел.
Балык тәрәз каккан саен,
Аһ өзелә күңел.

...Безнең жан да жәен кебек,
Безнең жан да – балык,
Гүя пыяла савытта
Яши безнең халык.

Чебен

Ватаныңны дошман әсир итсә,
Нинди мәгънә яну ут булып?
Чебен килеш тарих-пәрәвездән
Чукынсаң да булмый котылып.

Әсирлектә тәгам булмый инде.
Зәгыйфьләнгән милләт, әйдә, бет!..
Пәрәвезгә якын килми генә,
Үз вакытын көтә әнкәбүт².

² Әнкәбүт (гар.) – үрмәкүч.

Ак төн

Жәйге кичләр күркәмрәк,
Төннәре дә – ак төн!
Күзләренә карап күкнең,
Тагын ниләр әйтим?

Ак төннәрдә могжиза бар,
Йолдызлар да серле.
Алар беренче мәртәбә
Ал кояшны күрдә.

Кояш офык иңсәсендә
Хәл ала да ятып,
Уяна: «Табигатьне дә
Уятырга вакыт!»

Әй, кешеләр, нинди йокы,
Нинди төшләр сездә,
Йоклар өчен житмимени
Язлар, кышлар, көзләр?!

Жәйге иртә күркәмрәк –
Бүлгәге ул Хакның.
Ак төннәргә йоклый-йоклый
Үткәргә син, халкым!

II бүлек

...Кичке шәфәкть акрын гына таралып, төн күк гөмбәзенә кара пәрдә элә иде. Ярымай бу төндә нигәдер чалкан яткан да ял итә. Кичә генә ком бураны түзгыган киң сахра тынып калган. Тау-таш арасынан талгын гына моң агыла. Ике дала уртасында таштан калкып чыккан кып-кызыл гөлләрнең нинди сагышы бар икән? Һәр төнне, ай калыккач, бу гүзәллекне бар иткән Затка күңелләреннән шул рәвешле рәхмәт әйтәләр бугай. Югыйсә алардан ишетелгән моңлы аваз бу хәтле эсәнгә үтмәс иде.

Төн инде мәгъриб тарафындагы яктылыкны таныш булмаган йолдызларга күчерде. Ә йолдызлар шәфәкть яктысын күбрәк эсәеп калырга тырыша. Төне буе берөзлексез балкыйсы бар бит!

Таныш булмаган гөлләргә чык кунган. Яшьле керфекләреннән ара-тирә нур бөркелеп ала. Алар кемгәдер туры юлны күрсәтергә омтыла, тик нигәдер берсе дә юлны чәчәкләргә карап эзләми шул. Чәчәк тәҗләрына тамган яктылыкны күрми калырга мөмкинмени?!

Бу чәчәкләр шулкадәр күп ки, хәтта тауны бөтен яктан уратып алган чүл барлыгын да тоймыйсың. Шушы гади генә ямь бөтен дөньяңны оныттыра. Мәңгелек хакында уйланган адам баласы ташта үскән гөлләргә битараф кала алмый.

Кемнәңдер күңелендәге ташларда да таныш булмаган алсу гөлләр үсә...

Күбәләк

Дөньяның асылы кемгә – көн,
Ә кемгә бу гомер – бер сәгать.
Син жирне аңлайсың шикелле,
Аңлайсың шикелле, күбәләк.

Гөнаһлар тәүбәгә китерә,
Ялгышлар төзәлер, үкенмә.
Сағынасыңдыр ул таңыңны
Гомерең тиң булса бер көнгә.

Учыма кун да син пышылда
Мизгелнең бер көнгә тиңлеген.
Ә минем мизгелем күпмедер,
Белмим шул, күбәләк, белмимен.

Бу гомер кемгәдер гамь бирә,
Кемгәдер уй бирә, кемгә – дәрт.
Мәңгелек каршында һәркем дә –
Күбәләк!

Яшел күзле яз

Язны эзлим... Түбәләрдә – кояш,
Яз сулышын бөрки кояш үзе.
Бер сусаган чагым яшеллеккә,
Яз һәрвакыт була яшел күзле.

Алмагачлар тилмергәннәр язга,
Озак тормас, шытар яшел бөре.
Челтер-челтер тамчы тама өстән,
Сафландырмак булып яшьлегемне.

Күк түрендә – фирузэдәй болыт,
Наратларга тоташ яшел үзән...
Алмагачлар эрнеп миңа карый –
Ниләр көтә алар яшел күздән?

Чагылдыра кояш күзләремне.
Сагындыра офык, билгесезлек.
Язны эзлисендер... Аңлыйм, аңлыйм:
Яз һәрвакыт була яшел күзле.

Таныш түгел гөлләр

Таныш түгел гөлләр – тәрәзләрдә...
Күзләремә сагыш ник инде?
Нинди яңгыр тамчылары болай
Юешләтә икән битемне?

Нинди яңгыр тамчылары болай
Күңелемә кадәр тама соң?
Тагын нинди гөһәһ?
Хажга килдем,
Гөһәһларым диеп калмасын!

Таныш түгел гөлләр чәчәк ата...
Нинди гөлләр алар, кем белгән?
Әллә жанга үткән яңгырларым
Ташып чыкты микән күңелдән?

Сорау, сорау...
Ташка үскән гөлдән
Ниләр эзлим икән мин бүген?
Тәрәзәдә – таныш түгел гөлләр,
Таныш түгел миңа... күңелем...

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.